

## ۲۰۰۸ء—دعوت کا سال!

سید منور حسن

مولانا سید ابوالاعلیٰ مودودیؒ نے ملت اسلامیہ کو درپیش جن حالات میں غلبہ دین کی تحریک کا نقشہ کارپیش کیا اور عملًا اس تحریک کو برپا کیا، اس دور کی دو خصوصیات خصوصی اہمیت کی حامل ہیں۔ اول یہ کہ یہ نظاموں کی کشکش کا دور تھا۔ ایک طرف مغرب کی لبرل تہذیب اور اس کا سرمایہ دارانہ نظام تھا جو اولاد ہے کی طرح پوری دنیا کو چنگل رہا تھا اور اس نظام کی چکا چوند نے پورے عالم کی آنکھوں کو خیرہ کر دیا تھا۔ دوسری طرف مشرق سے اہمرنے والا کیونزم اور سو شلزم کا نظام تھا جو غربت کو ختم کرنے، انسانی مساوات قائم کرنے اور سرمایہ داری کے چنگل سے لوگوں کو نجات دلانے کے خوش کن اور پرکشش نعروں اور فائفے پر بنی تھا لیکن یہ دراصل انسانوں کے لیے آمریت کا ایک شکنجہ تھا۔

ان دونوں نظاموں کے درمیان فکری اور نظریاتی سطح پر، اور فلسفے اور سلوگن کی سطح پر ایک آؤیش تھی، لیکن عملًا خود مغربی دنیا کی بعض اکائیاں بھی سو شلزم کی کسی نہ کسی شکل کی ولادہ بن گئی تھیں۔ مزدور اور کسان، طالب علم اور جوان، دانش و روا را ہل قلم اور صحافی، نیز مظلوم و محروم طبقات

☆ جماعت اسلامی پاکستان کی مرکزی مجلس شوریٰ نے ۲۰۰۸ء کو دعوت کا سال قرار دیا ہے اور اس کے لیے ایک جامع منصوبہ اور لائچہ عمل بھی مرتب کیا ہے۔ پوری جماعت اس منصوبے کے مطابق اپنی سرگرمیاں ترتیب دے رہی ہے، اسی مناسبت سے اس ماہ کے اشارات میں مختصر قیم جماعت نے منصوبے کے اصل مقاصد و اہداف اور ان احوال و مسائل پر کلام کیا ہے جو آج ملک اور تحریک کو درپیش ہیں۔ (مدیر)

کے دبے اور پسے ہوئے افراد ذہناً اشتراکیت کے اسیر ہو چکے تھے اور مغرب کے سرمایہ دارانہ معاشروں میں رہنے کے باوجود سو شلزم کا راگ الائپت اور اسی کی مالا جلتے تھے۔ اس پس منظر میں مولانا سید ابوالاعلیٰ مودودیؒ نے اسلام کو ایک مکمل اور مینی برحق اور منصفانہ نظام کی حیثیت سے از سرنو پیش کیا، جو ایک طرف فرد کی سطح پر اس کو آسودگی، سکون اور سکیت فراہم کرتا ہے، اسے اشرح صدر کی دولت سے مالا مال کرتا ہے اور ذہنی اور فکری کمی کو ہر وسیعے اور شک سے پاک کرتا ہے۔ دوسری طرف افراد پر مشتمل معاشرے کو اپنے اداراتی نظام سے امن و سکون اور عدل و انصاف کی دولت سے بھی مالا مال کرتا ہے، ضروریات زندگی بھی فراہم کرتا ہے اور بندوں کو بندوں کی غلامی سے نکال کر بندوں کے رب سے جوڑ کر انسانی مساوات، آزادی، اخوت اور انصاف پر بنی نظام قائم کرتا ہے۔ مولانا مودودیؒ نے کپبلزم، نیشنل ازم، کمیونزم اور سو شلزم کی خرایوں اور کمزوریوں کو بھی بے نقاب کیا۔ ان کے نعروں اور دعووں کو کھوکھلا اور بے وقت ثابت کیا اور انسانی ضروریات کو انسانوں کے رب، وحی الٰہی اور نبوت کی کرشمہ سازیوں سے بھی متعارف کرایا۔ اس لیے یہ بات یقین کے ساتھ کہی جاسکتی ہے کہ نظری طور پر تمام نظاموں کے مقابلے میں اسلام بحیثیت نظام زندگی کے قابل قبول، قابل عمل اور ایک ایمانی اور اخلاقی پہنچ کی حیثیت سے اپنے آپ کو منوانے میں کامیاب ہو گیا۔

اس دور کی دوسری خصوصیت یہ تھی کہ وہ عقلیت (rationalism) کا دور تھا جو چیزوں کو عقل کی کسوٹی پر پکھ کر قبول کرتا، یا رد کرتا ہے۔ اس دور کا یہ دعویٰ تھا کہ عقل ہی معراج انسانیت ہے اور اسی کو زندگی کے تمام دائروں میں فیصلہ کن حیثیت حاصل ہونی چاہیے۔ مولانا مودودیؒ نے اسلامی تعلیمات، اسلامی معاشرے اور اسلامی ریاست کے حوالے سے جس بحث کو چھیڑا اس نے عقل کو بھی دنگ کر دیا اور اسلام بحیثیت نظام کے عقل اور استدلال، فلسفہ اور نظریہ اور انسانی ذہن میں اٹھنے والے سارے سوالات و اعترافات کا مسکت جواب فراہم کرتا چلا گیا۔ اس طرح سید ابوالاعلیٰ مودودیؒ نے اس دور کے انسان کو عقلی طور پر بھی اپیل کیا اور قرآن و سنت کی تعلیم میں جو فطری کشش اور جذب و انجداب کی خوبیاں ہیں، ان سے بھی متاثر کیا۔ مولانا مودودیؒ کی اس تحریک نے بالآخر جماعت اسلامی کا روپ دھارا اور اب اسے قائم ہوئے ۷۰ سال ہونے کو

آئے ہیں۔ وقت بدلا ہے، حالات بد لے ہیں، کمیونزم اپنی جولانیاں دکھا کر اور چار دنگ عالم میں اپنا چرچا کر کے اور بظاہر ایک عالم کو اپنے حق میں استوار اور تجیر کر کے ہواں میں تخلیل اور فضاؤں میں گم ہو چکا ہے، اس کی ریاست منتشر ہو چکی ہے، اس کا فلسفہ بکھر چکا ہے اور اس کا نظریاتی تارو پودھونڈے سے بھی نہیں ملتا، اور وہ جو یہتے تھے ۲۰ سال سے دوائے دل وہ دکان اپنی بڑھا چکے ہیں۔

اس عرصے میں دنیا نے نیشنلزم کے حوالے سے بھی ان گنت تجربات کیے مگر منہ کی کھائی، خود اپنے پیر پر کھاڑی ماری، اور پوری کی پوری انسانیت کو آگ اور خون کے دریا سے گزارا، اور اب نیشنلزم میں وہ اپیل ہے نہ جاذبیت اور کشش، اور ایک نظام زندگی کی حیثیت سے ہر چند کہیں کہ ہے پر نہیں ہے والی صورت سے دوچار ہے۔ مغرب کا تہذیبی اور سرمایہ دارانہ نظام، بلند یوں اور عروج کی ان گنت منازل سے گزرنے کے بعد اس کی حقیقی پیغام اور مستقبل کی رفتون اور اُمنگوں سے عاری ہونے کا اعتراف کر رہا ہے۔ اس نظام اور تہذیب کا امام امریکا اپنی اور اپنے اتحادیوں کی اور ناطو کی فوجوں سے انسانیت پر حملہ آور ہے۔ ڈیزی کٹر اور کلسٹر بموں کی بارش ہے۔ انسانوں کی تباہی کا ہر عنوان دور تک سجا ہوا ہے لیکن اس نظام کے پاس انسانیت کے لیے ظلم اور بر بادی کے علاوہ کوئی پیغام نہیں۔

گذشتہ کم و بیش آٹھ عشروں میں دنیا بھر میں متعدد اسلامی تحریکیں اٹھی ہیں۔ رجوع الی اللہ کے عنوان سے اٹھی ہیں، بندوں کو بندوں کے رب کی طرف لے جانے کے پیغام کے ساتھ اٹھی ہیں، ففرعوا الی اللہ کا مصدق ابنے والوں کی تحریکیں اٹھی ہیں، اور دنیا بھر میں امریکی استعمار اور سرمایہ دارانہ تہذیب کے مظالم کے مقابلے میں دعوت، جدوجہد اور قربانی کے کلچر نے فروع پایا ہے۔ تاریخ کے لمحے موجود میں ۔

سالاِ کارواں ہے میر جاڑ اپنا  
اس نام سے ہے باقی آرام جاں ہمارا  
مصطفویٰ تہذیب اور مصطفویٰ کارواں منزل سے قریب تر ہو رہا ہے اور تمام شیطانی اور طاغوتی قوتیں مکمل شکست اور ہزیمت سے دوچار ہوا چاہتی ہیں۔

---

جماعت اسلامی کو اپنی ہم عصر تنحریکوں میں یہ اعزاز حاصل ہے کہ اس نے پہلے دن سے تنظیم جماعت کی طرف خصوصیت کے ساتھ توجہ دی۔ مولانا مودودیؒ نے ابتدائی میں یہ بات بار بار دہرائی تھی کہ بدی ہر دائرے کے اندر منظم ہے، جب کہ نیکی منتشر، ایکی اور تہاہی ہے لہذا نیکی اور بدی کے مقابلے میں ناگزیر ہے کہ نیکی اور خیر کی تمام قوتوں کو بھی منظم کیا جائے۔ انھیں پلیٹ فارم فراہم کیا جائے اور ایک سوچی سمجھی حکمت عملی سے آ راستہ و پیرواستہ کر کے ایک لمبی اور صبر آزمائجگ کے لیے انھیں تیار کیا جائے۔ اہداف اور مقاصد کو کھوکھو کر بیان کیا جائے۔ منزل کا شعور اور نشانات منزل سے آ گاہ کیا جائے اور قرآن و سنت کی تعلیم کو لے کر اٹھنے اور دنیا پر چھا جانے کا نقشہ اور فلسفہ دو اور دو چار کی طرح ذہنوں میں اتنا راجائے۔

جماعت اسلامی نے روز اول ہی سے جہاں کرنے کے کام متعین کیے تھے، وہیں انھیں ایک منصوبے، پروگرام اور نظام الاوقات کا آہنگ بھی دیا۔ ۲۰۰۸ء کو مرکزی مجلس شوریٰ نے دعوت کا سال قرار دیا ہے۔ شوریٰ کا اصل ہدف یہ ہے کہ کارکن کو ابطہ عوام کی طرف خصوصیت سے متوجہ کیا جائے۔ دعوت الی اللہ کی طرف لوگوں کو بلانا، فردآ فردآ بھی اور اجتماعی طور پر بھی، ان کی ضروریات اور مسائل سے ہم آہنگ ہو کر بھی اور اس سے ماوراء آخرت کی جواب دی، اللہ کی رضا اور حصول جنت کے لیے بھی۔

جماعت اسلامی ایمان کی تازگی، ذہنوں کی آبیاری، قلب و نظر کی تبدیلی، سوچ و فکر اور زاویہ نگاہ کی پاکیزگی کو انقلاب اور اسلامی نظام کے برپا ہونے کا پہلا قدم تجویز ہے۔ جس معاشرے میں تعلق باللہ کی وافر مقدار موجود ہو اور نبی اکرم صلی اللہ علیہ وسلم سے تعلق خاطر اور عشق میں ڈوبتا ہوا اتباع اور پیروی کا جذبہ مفتوح ہو، اس معاشرے میں اٹھنے والی انقلاب کی لہریں کسی پاکیزہ، بارکت اور پایدار اسلامی انقلاب کی دستک ثابت نہیں ہوتیں۔ اس اعتبار سے جماعت کی پوری تنظیم کے لیے ناگزیر ہے کہ دعویٰ مہمات کو شیدول کے مطابق مرتب کیا جائے، ضلعوں کی سطح پر یہ مہمات چلیں، عوامی رابطے اور ممبر سازی کا کام کریں، صوبائی نظم ان کی نگرانی کریں، صوبے کی سطح پر بننے والی دعویٰ کمیٹیاں، دعویٰ مہمات کے لئے پیچ اور سرگرمیوں کو قریب سے دیکھیں اور پوری جماعت اس مہم کو اوڑھنا بکھونا بنائے، دعوت کو اپنے لیے اول و آخر قرار دے اور

اس کے نتیجے میں لاکھوں بندگاں خدا تک پہنچے، انھیں اپنا ہم نوا بنائے اور اسلامی نظام کو برپا کر کے معاشرے کے اندر ظلم کی جتنی شکلیں، مہنگائی، بے روزگاری، لاقانونیت، بدمنی، فحاشی اور عربیانی کی صورت میں موجود ہیں، ان سب سے نجات دلائے۔

ہم سمجھتے ہیں کہ پاکستانی معاشرہ بنیادی طور پر خدا کا خوف رکھنے والا، نبی اکرم صلی اللہ علیہ وسلم کی محبت میں ڈوبا ہوا اور آخرت کی جواب دہی کے احساس سے معمور معاشرہ ہے۔ حالات کے جبرا اور ظلم و استھمال کی ان گنت شکلوں نے ان ایمانی اور اخلاقی احساسات کو جا بجا مٹھل کیا ہے، انھیں ضعف پہنچایا ہے اور معاشرے پر غفلت کی ایک چادر تان دی ہے۔ دعوت الی اللہ، یعنی لوگوں کو اللہ کی طرف بلانا، بندگی کی جوت جکانا، دامنِ مصطفیٰ میں پناہ لینا اور آقا صلی اللہ علیہ وسلم کی سنت کو اپانا، ان کی شریعت مطہرہ کو لے کر اٹھنا اور نبی کریم صلی اللہ علیہ وسلم جو جدوجہد اور کشکش ہمارے درمیان چھوڑ گئے ہیں، انھیں اس کا خونگر بنانا، اس دعویٰ مہم کا مقصد ہے۔

جماعت اسلامی کے کارکن کو اپنے ہم نواوں اور ساتھیوں سے مل کر معاشرے میں یعنی والے تمام انسانوں تک خیرخواہی اور اپنا بیت کا یہ پیغام پہنچانا چاہیے کہ پاکستان کی بھلائی بھی اس دعوت اور نظریے کے ساتھ مربوط ہے اور خود پاکستان کا وجود بھی اسلام اور نظریہ پاکستان کے ساتھ وابستہ ہے۔ کارکن، ناظم اور ہر سطح کے ذمہ دار ان جماعت دعوت الی اللہ کو اگر موضوع گفتگو بنائیں گے اور اس کے لیے مولانا مودودیؒ کی تحریروں اور آج کے اسلامی اور تحریکی لٹریچر سے استفادہ کریں گے تو معاشرے کی فضابدل سکتی ہے، اس کا رخ تبدیل کیا جا سکتا ہے اور سوچ اور فکر کے تمام دھاروں کو اسلامی انقلاب اور تبدیلی کے عنوانات سے سجا جا سکتا ہے۔

ہم جس تبدیلی کے خواہاں ہیں اس کی جڑ اور بنیاد دعوت الی اللہ ہے۔ ذہن و فکر کی تبدیلی کے بغیر جسم و جاں کا قبلہ و کعبہ درست نہیں کیا جا سکتا۔ پایدار اور دیریا انقلاب اس بات کا متقاضی ہے کہ دلوں پر دستک دی جائے، ذہنوں کو چھوڑا جائے، کچھ کرنے اور کر گزرنے کے لیے آمادگی پیدا کی جائے، ایثار و قربانی کی شمع فروزان کی جائے اور ایک بد لے ہوئے انسان کو دریافت کیا جائے۔ یہ کام قرآن و سنت کی دعوت ہی سے ممکن ہے۔ انسانی نظرت کو اپیل کرنے والا پیغام ہی دلوں کی دنیا کو بدل سکتا ہے، ان میں انقلاب برپا کر سکتا ہے۔

۲۰۰۸ء کا منصوبہ، تحریک سے وابستہ ہر فرد کو تحریک کرنے کا منصوبہ ہے اور یہ منصوبہ دعوت کی ہمہ گیریت، تربیت اور ترقی کے کبھی تمام اہداف اپنے اندر سمیٹے ہوئے ہے۔ منصوبے نے اس بات کو واضح کیا ہے کہ فکری اور نظری اعتبار سے دعوتی جدو جہد کو تقویت پہنچانے کے لیے جماعت کے تمام تحقیقی و اشاعی اداروں کو بھی ٹاسک دیا جائے۔ یہ ادارے مختصر کتابچوں کی تیاری، دو ورقوں اور ہینڈ بلوں کی اشاعت اور ان کی مسلسل فراہمی کی منصوبہ بندی کریں اور اس لڑپچر کو مناسب قیمت پر فراہم کرنے کا اہتمام کریں۔

یوم نظریہ پاکستان ۱۲ اگست، یوم تاسیس جماعت راگست، یوم اقبال ۹ نومبر، یوم یک جہتی کشمیر ۵ فروری اور ان سب کے ساتھ ساتھ بڑے پیمانے پر افطار پارٹیاں، شب بیداریاں اور عیدِ ملن کے اجتماعات منعقد کیے جائیں، ان سب پروگراموں کی اصل اکائیِ ضلعی جماعتیں ہیں۔ ضلعی نظام ہی ان پروگراموں کی تفصیلات طے کرے اور ہر یونٹ کو موثر بنانے کی تدبیر سوچے اور اختیار کرے۔ اسی دعوت بالقرآن کا موضوع رفتہ رفتہ کارکنوں سے اتر کر عوام میں سرایت کر جائے۔ پورے ملک میں سیکھوں مقامات پر لاکھوں افراد نے فہم دین اور دعوت بالقرآن کے اجتماعات کا منظرا پن آنکھوں سے دیکھا ہے اور مردوخواتیں کی بہت بڑی تعداد کو ان پروگرامات میں دل چھپی لیتے اور۔

قرآن میں ہونگوٹھے زن اے مرد مسلمان

اللہ کرے تجھ کو عطا جدت کردار

کا مصدق اور عملی نمونہ بننے دیکھا ہے۔ ایسے تمام اجتماعات میں حدیث نبویؐ اور اسوہ صحابہؓ پر تعلیمی نوعیت کے نصاب ترتیب دے کر پروگرام منعقد کیے جائیں تاکہ فہم دین اور اسلام کا حقیقی انقلابی تصور اچاگر ہو سکے۔ اس کے ساتھ ساتھ معاشرے میں موثر افراد، کلیدی شخصیات، سربرا آورده لوگ اور رائے عامہ پر اثر انداز ہونے والوں سے خصوصی رابطے، انھیں لڑپچر کی فراہمی، ان کے ساتھ الگ نشستوں کا اہتمام دعوت کے فروغ میں فیصلہ کن کردار ادا کر سکتے ہیں۔ برادر تنظیمات ہمارے دست و بازو ہیں۔ جہاں جہاں نظم جماعت ان کی حوصلہ افزائی کرتا ہے، ان کی سرپرستی کرتا اور ان کی ضروریات فراہم کرتا ہے، وہاں یہ برادر تنظیمات اپنی کارکردگی کے جو ہر بکھیرتی ہیں، اپنی صلاحیت کا لوہا منواتی ہیں اور دعوت کے فروغ میں جماعت کے ہم رکاب نظر آتی ہیں۔

گذشتہ کئی برسوں سے منصوبہ عمل میں لاہوری کے قیام اور فروغ پر زور دیا گیا ہے۔ اب ضرورت اس بات کی ہے کہ لاہوری کے کردار کو تو سمجھ دی جائے۔ ان کو اور زیادہ موثر بنایا جائے۔ کتب اور رسائل کے ساتھ ساتھ دینی، علمی اور دعوتی سی ڈیزی بھی فراہم کی جائیں۔ ہر طبق صدر مقام پر اور جس مقام پر بھی ممکن ہوا یک ماذل لاہوری قائم کی جائے جہاں بیٹھ کر پڑھنے کی جگہ بھی اور رسائل و جرائد بھی باقاعدگی سے آتے ہوں، اور حسن انتظام لوگوں کو متوجہ کرے تو امید ہے کہ علاقے کے ممتاز افراد اور علم دوست شخصیات، نیز طلبہ اور نوجوانوں کی بڑی تعداد ان لاہوریوں سے استفادہ کر سکے گی۔

بچوں اور نوجوانوں کا تناسب پاکستان کی آبادی میں نصف سے زائد ہے۔ مستقبل کا کوئی پروگرام اور کوئی منصوبہ بندی اس حقیقت کو نظر انداز کر کے ترتیب نہیں دی جاسکتی۔ صوبائی سطح پر نوجوانوں میں کام کے لیے خصوصی منصوبہ بندی کی ضرورت ہے۔ انھیں دین سے وابستہ کرنے کی شعوری کوشش درکار ہے۔ ان کی پیشہ و رانہ صلاحیتوں میں اضافے کے لیے تربیتی و رکشاپوں کا اہتمام ضروری ہے، اور ان کی مجموعی قوت کو تنظیم کی مضمونی کے لیے استعمال کرنے کا نقشہ کار بنانا ضروری ہے۔

نوجوانوں میں تحرک اور سرگرمی پیدا کرنے اور انھیں بے مقصدیت کے اندر ہیروں سے نکال کر با مقصد زندگی کی طرف لانے کے لیے نظم جماعت کو زیادہ سنجیدہ کوششیں کرنی چاہیں۔ ایک طرف نوجوانوں کی سوچ و فکر، ان کے مسائل اور ضروریات اور معاشرے کی بے راہ روی کا احاطہ کرنا ہوگا، تو دوسری طرف ثابت اور تعمیری سرگرمیوں کا ایسا جال بچانا ہوگا جو معاشرے پر اثر انداز ہو سکے اور نوجوانوں کی سیما ب صفت شخصیت کو کردار کے ساتھ میں ڈھال سکے۔ ہمیں اس سوال کا بھی سامنا کرنا چاہیے کہ نوجوانوں میں کام کے نتیجے میں بالآخر جماعت اسلامی کی عدیدی قوت میں بھی اضافہ ہو اور وقت گزرنے کے ساتھ نظر یاتی کارکن اور پیٹا ماری سے کام کرنے والے، نیز مکمل سپردگی اور کامل حوالگی کا نمونہ بننے والے جماعت کی صفوں میں ذمہ داریوں کے مناصب پر اور نظام اسلامی کی جدوجہد میں پیش پیش نظر آئیں۔

رابطہ عوام کی دعوتی مہم کا لازمی تقاضا ممبر سازی ہے۔ اب سے کچھ پہلے کم و بیش ۵۰ لاکھ

پاکستانیوں نے ممبر سازی کے گوشوارے پر کیے تھے اور جماعتِ اسلامی کے مقصد اور کام سے اتفاق کا اظہار کیا تھا۔ ضرورت اس امر کی ہے کہ ہر سطح کا تنظیم جماعتِ ممبر سازی کے بعد کے تقاضوں کو تنظیمی سانچے میں ڈھالے۔ ممبر حضرات سے رابطہ، جماعت کی پالیسیوں سے انھیں باخبر رکھنے، مختلف سرگرمیوں میں انھیں شریک کرنے اور ان کی قوت کو جماعت کے حق میں استوار کرنے کی منصوبہ بندی، دو اور دو چار کی طرح کی جانی چاہیے۔ صوبائی جماعتوں اور ان کی صوبائی نگران کمیٹیاں ضلعی سطح پر اس کام کی نگرانی کریں تو فی الحقيقة معاشرے میں دعوت الی اللہ کا چلن عام ہو سکے گا اور ان گنت برائیوں کے سدّ باب کے لیے اور مذکرات کے استیصال کے لیے ممبر حضرات سے بڑا کام لیا جاسکے گا۔

میں یہ یادداشتاً چلوں کہ اب سے ۳۵ سال پہلے تک مرکزی مجلس شوریٰ اپنے سالانہ اجلاس میں جو منصوبہ عمل ترتیب دیتی تھی، اس میں جماعتوں کے ذمے کیے جانے والے کاموں کے اہداف اور اعداد و شمار بھی طے کیے جاتے تھے لیکن تجربات اور مشاہدات کی بنیاد پر شوریٰ میں اس رائے کو تقویت حاصل ہوئی کہ مرکزی منصوبہ مخفی عومنی اور اصولی طور پر کام اور اس کی جہتوں کا تعین کرے، جب کہ نظم کی چلی سطح پر اعداد و شمار اور سال بھر میں کی جانے والی سرگرمیاں، ان کے اہداف وہی لوگ طے کریں جنھیں یہ منصوبہ لے کر چلنا ہے۔ اس لیے یہ ضروری قرار پایا کہ ہر سطح پر منصوبہ عمل کا جائزہ لیا جاتا رہے، اور کم از کم ہر سہ ماہی یہ کام ضرور کیا جائے تاکہ جائزے کے تیتجے میں مقامی سطح پر منصوبے کے اہداف میں کمی پیش کی جاسکے۔

بطور یادداہانی یہ کہنا بھی ضروری ہے کہ جماعتِ اسلامی عملاً ایک تحریک ہے اور ایک تنظیم بھی۔ ماحول اور معاشرے میں ہونے والے مدد و جزر اور اچاکن درپیش آنے والے مسائل سے نہ ہم لتعلقہ رکھ سکتے ہیں، اور نہ کسی 'منصوبے' کے ہی اسیر ہو کرنے اٹھنے والے طوفان کو نظر انداز کر سکتے ہیں۔ عالمی سطح پر بھی رونما ہونے والی تبدیلیاں، اسلامی تحریکوں کو پیش آنے والے واقعات اور خود اسلام اور نبی اکرم صلی اللہ علیہ وسلم کی ذات گرامی پر پروپیگنڈے کی دنیا میں اچھالا جانے

والا کچھ اور اس بارے میں امت کا جو حقیقی موقف ہو سکتا ہے، اس کا احاطہ کرنا، اس پر احتیاجی لبر اٹھانا، اپنے حکمرانوں اور دنیا بھر کی دریڈہ، ہن قوتوں کو للا کرنا، یہ سب ہمارے ایجنڈے کا حصہ ہے۔ ہمارے ایمان کا تقاضا اور ہماری تحریکیت کا امتحان ہے۔ لہذا سال کے مختلف حصوں میں منصوبہ عمل کے ساتھ ساتھ ہنگامی نویعت کی منکرات کے بڑھتے ہوئے سیالب کے آگے بند پاندھنے کی کوششیں بھی جاری رہیں گی۔

جس حالات سے اس وقت ملک گزر رہا ہے، اس میں باہم جل کر چلنے کی ایک عمومی فضایا کرنے اور اتفاقی رائے کی حکومت قائم کر کے ایجنڈے کے کم سے کم نکات پر عمل درآمد کرنے کی کوششیں کی جا رہی ہیں۔ قومی مفاہمت کے نام پر جہاں یہ ضروری ہے کہ کم سے کم قومی ایجنڈے کا تعین کر کے عوام کو اعتماد میں لیا جائے اور انھیں سنہرے مستقبل کی تغیری کی دعوت میں شریک کیا جائے وہیں یہ بھی ضروری ہے کہ پارٹیوں کا ٹریک ریکارڈ، ان کا ماضی اور ان کے عمومی کردار کو ہرگز نظر انداز نہ کیا جائے، بصورت دیگر قومی مفاہمت کے نام پر اسے سیوتاڑ کرنے اور آپ ہی اپنے پیروں پر کلہاڑی مارنے کا اسلوب بھی آپ سے آپ اس میں شامل ہو جائے گا۔ کسی بھی سطح پر جماعتوں کا اتحاد یا مل جل کر چلنے کا اعلان عملًا اپنے اپنے ضعف کا اعلان بھی ہوتا ہے جو کام اکیلے اور تنہا پارٹیوں اور پلیٹ فارم انجام نہ دے سکیں، ان کے لیے مل جل کر کوشش کی جاتی ہے۔ اس لیے اتحادوں اور مفاہمت کا ایجنڈا مختصر اور کم سے کم ہوتا ہے، جب کہ مفصل اور زیادہ سے زیادہ ایجنڈا ہر پارٹی کا اپنا منشور ہوتا ہے۔

آنے والے دنوں میں چیف جسٹس اور ان کے ۲۰ سے زائد ساتھیوں کی بھالی آزادی دلیہ کی طرف پہلا قدم قرار پائے گا۔ اس بارے میں جتنی افواہیں اور سازشیں جنم لے رہی ہیں وہ عوام کے عزم کو شکست نہ دے سکیں گی۔ کم و بیش ۶۰ ہفتوں پر مشتمل وکلا کی تحریک، نئی اور بار کا اتحاد، سول سو سائی، میڈیا اور سیاسی کارکنوں کی چدو جہد کو بے معنی اور بے مقصد بنانے اور انھیں غیر اہم قرار دے کر، ان کو پڑھی سے اتارنے کی جو کوششیں بھی ادھر ادھر سے کی جا رہی ہیں بالآخر لوگوں کے عزمِ صمیم کے سامنے وہ دم توڑ دیں گی۔ وزیر اعظم نے ابتدائی ۱۰۰ ادن کے لیے جس پروگرام اور ترجیحات کا اعلان کیا ہے یقینی طور پر وہ نہایت خوش کن ہے، زخموں پر پھایا اور دکھوں کے مداوے

کے مترادف ہے لیکن ابھی تک ان اعلانات کو عملی جامہ پہنانے کی کوئی موثر کوشش دیکھنے کو نہیں ملی۔ صوبائی حکومتوں کو ہدایات جاری ہونی چاہیں۔ طلبہ یونیورسٹیز کے بارے میں بھی، ٹرینی یونیورسٹری میوں کے حوالے سے بھی اور ایف سی آر کو ختم کرنے کے بارے میں بھی مرکزی حکومت کو ایک اچھے ہوم ورک کا ثبوت فراہم کرنا چاہیے۔

یہ بات بھی خوش آئند ہے کہ عوام نے آئین کی بالادستی اور قانون کی حکمرانی تک اپنے حقیقی معاشی مسائل کے حل کو ملتوی کر رکھا ہے۔ عوام اس بات کو رفتہ رفتہ پا گئے ہیں کہ جس معاشرے میں قانون کی فرماں روائی نہ ہو اور محمود و ایاز ایک صفت میں کھڑے نظر نہ آئیں، وہاں مہنگائی، بے روزگاری، لا قانونیت اور محرومیوں کا مداوا نہیں کیا جاسکتا۔ تاہم یہ ضروری ہے کہ مرکز میں بننے والی اتفاق را کی حکومت عوام کے معاشی مسائل حل کرنے کے لیے ایک ریلیف پکج کا بھی فوری اعلان کرے اور یہ کام اچھی تیاری اور لائچ عمل کی مشکلات کو عبور کر کے کیا جائے۔ اس سلسلے میں یہ بھی ناگزیر ہے کہ معاشیات کو جانے والے غریب اور پسے ہوئے عوام کا در در کھنے والے اور بڑے پیمانے پر پھیلی ہوئی مایوسی اور نامیدی کو شکست دینے کا عزم رکھنے والے مل بیٹھیں اور کم سے کم وقت میں ایک ریلیف پکج کا اعلان کریں جس پر عمل ہوتا ہو انتہر آئے اور جو کسی نہ کسی درجے میں لوگوں کے لیے واقعی سکھ کا باعث بن سکے۔

قبائلی علاقوں اور بلوچستان سے فوج کو واپس بلانا اب دیوار پر لکھی تحریر کے مانند ہے۔ فوج کی واپسی کے ساتھ ہی مذاکرات کی میز پر بیٹھ کر مسائل حل کرنا ناگزیر ہے۔ جرگوں کا انعقاد ہونا چاہیے اور ہر جرگے کے فیصلے کو عمل کا روپ دینا چاہیے۔ امریکی ڈیکٹیشن سے آزاد ہو کر اپنے مسائل اپنے ہی دائرے میں رہ کر اور اپنے ہی لوگوں کو اعتماد میں لے کر حل کیے جانے چاہیں۔ جتنے بڑے پیمانے پر بلوچستان اور صوبہ سرحد میں جانی اور مالی نقصان ہو چکا ہے، اس نے باہمی اعتماد کا بھی شدید بحران پیدا کیا ہے۔ مل بیٹھنے اور حسن نیت اور ارادے کی مضبوطی کے اظہار سے اور پھر فیصلے پر عمل درآمد سے اعتماد کے بحران کو شکست دی جاسکتی ہے اور اعتماد سازی اس کی جگہ لے سکتی ہے۔ صوبہ سندھ بقیہ صوبوں کے مقابلے میں جتنے بڑے پیمانے پر دہشت گردی کا سامنا کرتا رہا ہے، وہ کسی سے مخفی نہیں ہے۔ اس لیے اس بات کو دہرانا ضروری ہے کہ اربع الاول، نشتر پارک

کراچی میں ہونے والے علمائے قتل کی ازسر نو تحقیقات کرائی جائیں۔ ۱۲ مئی ۲۰۰۷ء کو شہر کراچی میں جس طرح ۵۰ سے زائد لوگ ہلاک کیے گئے، اس پورے واقعے کی بھی تحقیقات کی جائیں۔ نیز ۱۲ مئی ۲۰۰۷ء کو کراچی میں ہونے والے غمینی انتخابات میں جس بڑے پیمانے پر دہشت گردی ہوئی اور سیاسی کارکنوں کو شہید کیا گیا، اس کا بھی نوٹس لیا جائے اور اب تازہ ترین واقع جو ۹ اپریل ۲۰۰۸ء کو ہوا ہے اور شہر کراچی کو آگ اور خون کے دریا میں دھکیل دیا گیا ہے، اس کی بھی مکمل تحقیقات کی جائیں۔ مجرموں کو کیفر کردار تک پہنچایا جائے۔ بلیک میانگ کی سیاست کو ختم کیا جائے اور بھتہ خوری اور بوری بندلاش کلچر کو ہمیشہ ہمیشہ کے لیے فن کر دیا جائے۔ ناگزیر ہے کہ اس کام کو کرنے کے لیے سندھ کی صوبائی حکومت پر عزم ہو، مرکزی حکومت کی مکمل آشیر با دادے حاصل ہو اور دباؤ میں آ کر، بلیک میں ہو کر، خواہ یہ دباؤ عالمی اور بین الاقوامی ہو یا مقامی اور خفیہ اداروں کی طرف سے ہو، ایسے دہشت گردوں کو ہرگز ہرگز اقتدار میں شریک نہ کیا جائے جو ہزاروں جانوں کے اتلاف اور اربوں روپے کی املاک کو نقصان پہنچانے کے ذمہ دار ہیں۔

سیاسی جماعتوں سے اتفاق بھی کیا جاسکتا ہے اور اختلاف بھی۔ ان کے ساتھ مل کر بھی کوئی حکمت عملی بنائی جاسکتی ہے اور کبھی ان سے ہٹ کر بھی، لیکن ایک فسطائی گروہ کو سیاسی جماعت سمجھنے کا جو خمیزہ اہل کراچی اور سندھ نے پچھلے بیس رسول میں بھگلتا ہے، اس کی اب تلاfunی ہونی چاہیے۔ بہت ہو چکا۔ پلوں کے نیچے سے بہت پانی بہہ چکا اور پانی سر سے بھی اونچا ہو چکا۔ عوام کی بڑی تعداد قومی اور صوبائی سطح پر بننے والی حکومتوں سے خوش گمان ہے اور حکومتی روپوں کو اعتماد بھری نگاہوں سے دیکھ رہی ہے۔ جو اپنے ایجنسیے اور اس کی ترجیحات کا بار بار اعلان کر رہی ہیں۔ لہذا سید یوسف رضا گیلانی کی حکومت کو ایک بڑا میتھان درپیش ہے۔ ہماری دعا کیں اور نیک تمنا کیں ان کے ساتھ ہیں، لیکن وعدوں اور اعلانات کے پورانہ ہونے اور امیدوں کے برنا آنے کے جو خوفناک نتائج ہو سکتے ہیں اور جتنے بڑے پیمانے پر پھرے ہوئے لوگوں کا غیظ و غصب اپنے آپ کو منوانے کے لیے جو کچھ کر سکتا ہے، اس سے بھی بے خبر نہ رہنا چاہیے۔

موجودہ حکومت نے کشمیر کے بارے میں ابتدائی چند بیانات کچھ عجلت میں دے دیے تھے، ہمیں اپنے اصولی موقف پر قائم رہنا چاہیے۔ اہل کشمیر کی جدوجہد کو تسلیم کرنا چاہیے۔ بین الاقوامی بارداری

نے ان سے جو وعدے کیے ہیں، ان کے مطابق انھیں حق رائے دہی ملنا چاہیے اور پاکستان کو اپنی اخلاقی، سفارتی اور سیاسی تائید بڑھ جوڑھ کر جاری رکھنی چاہیے۔ کشمیر، ہماری شرگ ہے اور دشمن کے ہاتھ میں اپنی شرگ دے دینے والے بالآخر اپنی جان سے ہاتھ دھو بیٹھتے ہیں۔ اس خودکشی سے قومی سطح پر بچنے کا واحد نجٹہ بھی ہے کہ کشمیریوں کو تنہا نہ چھوڑا جائے۔ بھارت کے عزائم کو ٹھیک ٹھیک سمجھا جائے اور اس خطے میں امر کی عمل خل کو شکست سے دوچار کیا جائے۔

اس پورے پس منظر میں جماعت اسلامی کا کارکن بھی ایک بڑی آزمائش سے دوچار ہے۔ ۲۰۰۸ء کے منصوبہ عمل پر اس کی روح کے ساتھ عمل بھی کرنا ہے اور چاروں طرف کے حالات سے باخبر رہ کر تحریکوں، مہماں اور عوام کی آواز بن کر بھی اٹھنا ہے۔ ہم نے ہمیشہ قانون کے دائرے میں رہ کر بڑی بڑی تحریکیں اٹھائی ہیں۔ اتنا پسندی اور دہشت گردی کو اپنے قریب بھی چھکنے نہیں دیا ہے۔ آئندہ بھی ہمارا ہتھیار اللہ پر ایک جیتا جا گتا ایمان، اس کی قدرت کاملہ پر بھروسہ اور اسی کے بتائے ہوئے راستے پر چلتے رہنے کا عزم ہے اور یہ سب کام اس کی رضا اور آخرت کی فلاح کے لیے کیا جانا ہے، اور کس سے یہ بات مخفی ہے کہ اللہ تک جانے کے تمام راستے نبی اکرم صلی اللہ علیہ وسلم سے ہو کر گزرتے ہیں اور سنت ثابتہ کو اپنانے سے ہموار ہوتے ہیں۔ لہذا ہر کارکن کے لیے ناگزیر ہے کہ وہ کرمہت کس لے، تعلق باللہ کی استواری میں کوئی دیقفر و گزارش نہ کرے۔ سنت نبویؐ کو اپنائے، شریعت مطہرہ کو لے کر اٹھے اور جو جدوجہد اور کوشش نبی اکرم صلی اللہ علیہ وسلم ہمارے درمیان چھوڑ گئے ہیں، اس کا خونگر بننے اور اس بارے میں کسی لیت و لعل سے کام نہ لے۔ اللہ تبارک و تعالیٰ کی ذات سے امید ہے کہ وہ ہمارے حالات کو سدھارے گا، ہمیں اپنی تائید سے نوازے گا، ہماری ٹوٹی پھوٹی جدو جہد کو قبول کرے گا اور جن آرزوؤں اور تمناؤں کے ساتھ قربانیاں دے کر اسے باقی رکھا گیا ہے، اس کو نتیجہ خیز بنائے گا اور ہم اپنے سرکی آنکھوں سے پاک سرز میں پر قرآن و سنت کا پاکیزہ نظام روپ عمل دیکھ سکیں گے۔ ان شاء اللہ!

---